

सूर्योदय

मुख्य संपादक : गंगाधर काळकुटे
लक्ष्मण फकिरबा कांबळे (आवृत्ती संपादक), किरण काळे (आवृत्ती कार्यकारी संपादक)

24 तास सेवा
॥ श्री नागनाथ कृपा ॥
प्रो.प्रा.यमपुरे अशोक
8014842121

सूर्योदय मेडिकल & जनरल स्टोअर्स

CHEMIST & DRUGIST
शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल
सर्व प्रकारचे मेडिसिन घरपोच मिळतील
मन्मथस्वामी चौक, पाटोदा रोड, मांजूरसुंबा ता.जि.बीड

छत्रपती संभाजीनगर || वर्ष ६ वे || अंक ६८ || शुक्रवार ०६ मार्च २०२६ || RNI No.MAHMAR/2014/54581 || Postal Regd No.L/74/RNP/Beed/2019-21 || पाने ४ किंमत २ रुपये ||

अंबादेवी मंदिर व एकविरादेवी मंदिर परिसर विकासाला गती जिल्हाधिकारी आशिष येरेकर यांचे निर्देश

पंकज हिरोकर
जिल्हा प्रतिनिधी
अमरावती : शहरातील ऐतिहासिक व धार्मिक महत्त्व असलेल्या अंबादेवी व एकविरादेवी संस्थान परिसराच्या सर्वांगीण विकासासाठी एकत्रित आणि नियोजनबद्ध आराखडा राबविण्याचे निर्देश जिल्हाधिकारी आशिष येरेकर यांनी दिले. दोन्ही संस्थानांच्या सर्व जमिनींचे समन्वित नियोजन करून टप्प्याटप्प्याने विकासकामे हाती घ्यावीत, असे त्यांनी स्पष्ट केले. जिल्हाधिकारी कार्यालयात

आयोजित बैठकीत श्री रुख्मिणी विदर्भपीठ, कौंडण्यपूर तसेच अंबादेवी व एकविरादेवी संस्थानच्या विकास आराखडाचा सादरीकरण करण्यात आले. यावेळी महापालिका आयुक्त सौम्या शर्मा व संस्थानचे पदाधिकारी उपस्थित होते. जिल्हाधिकारी येरेकर यांनी नमूद केले की, दोन्ही मंदिरे शहराच्या मध्यवस्तीत व जुन्या भागात असल्याने येथे मोठ्या प्रमाणावर भाविकांची गर्दी होते. त्यामुळे मंदिर परिसरातील अरुंद रस्ते रुंद करणे, वाहनतळाची सुविधा निर्माण करणे आणि

मूलभूत सोयी-सुविधा वाढविणे अत्यावश्यक आहे. विशेषतः नवरात्री उत्सव काळात होणारी गर्दी लक्षात घेऊन विश्वस्त मंडळाने नियोजनपूर्वक उपाययोजना कराव्यात, असे त्यांनी सांगितले. जिल्हाधिकारी आराखडा राबविताना टप्प्याटप्प्याने कामे पूर्ण करावीत. तसेच बांधकाम क्षेत्र वाढविण्याची शक्यता असल्यास महिला बचतगटांसाठी उत्पादन-विक्री केंद्र म्हणून इमारती उपलब्ध करून देण्याबाबतही सकारात्मक विचार करावा, असे निर्देश देण्यात आले. जिल्हाधिकारी येरेकर यांनी

येथे तीर्थक्षेत्र व पर्यटनस्थळ विकासासाठी मंजूर निधीतून संरक्षण भितीचे काम पूर्ण झाले आहे. संस्थानकडून कौशल्य विकास व इतर उपक्रम राबविले जात असून त्यातून गरजूंना रोजगाराच्या संधी उपलब्ध होत आहेत. पुढील इमारत बांधकाम व इतर सुविधांसाठी निधी मिळविण्यासाठी पाठपुरावा करण्यात येणार असून आवश्यक जमिनींच्या हस्तांतरणासाठी संस्थानने पुढाकार घ्यावा, असे आवाहनही जिल्हाधिकारी येरेकर यांनी केले.



छत्रपती शिवाजी महाराज महाराजस्व समाधान शिबीर अभियान टप्पा-१ सरपंचांचा सक्रीय सहभाग आवश्यक- जिल्हाधिकारी दिलीप स्वामी

छत्रपती संभाजीनगर, दि.५(जिमाका)- छत्रपती शिवाजी महाराज महाराजस्व समाधान शिबीर अभियान टप्पा -१ अंतर्गत जिल्ह्यात राबविण्यास येत्या ७ तारखेपासून सुरुवात होत आहे. शिबीराचा अंतिम उद्देश हा ग्रामस्थांना सेवा देणे हा असून त्यासाठी सरपंचांचा सक्रीय सहभाग आवश्यक आहे, असे आवाहन जिल्हाधिकारी दिलीप स्वामी यांनी जिल्ह्यातील सरपंचांना केले. यावेळी विभागीय आयुक्त जितेंद्र पापळकर यांनीही सरपंचांशी दुरुवृष्टप्रणालीद्वारे संवाद साधला.

छत्रपती शिवाजी महाराज महाराजस्व समाधान शिबीर अभियान टप्पा -१ जिल्ह्यात ८४ मंडळस्तरावर दि.७ ते १४ मार्च व एप्रिल महिन्यात १० ते १७ एप्रिल या कालावधीत तर नगरपालिकास्तरावर ८ ते १५ मे दरम्यान शिबिरांचे आयोजन करण्यात आले आहे. त्याअनुषंगाने आज जिल्ह्यातील विविध ग्रामपंचायतींच्या सरपंचांशी व ग्रामस्तरीय अधिकाऱ्यांशी दुरुवृष्टप्रणालीद्वारे संवाद साधण्यात आला. निवासी उपजिल्हाधिकारी जनार्दन विधाते यावेळी उपस्थित होते.

विभागीय आयुक्त पापळकर यांनी सरपंचांना या शिबिरांमध्ये सक्रीय सहभाग देण्याचे आवाहन केले. गावातील एकल महिला वा तत्सम गरजू निराधार व्यक्तींना विविध योजनांचा लाभ देण्यासाठी सहकार्य करावे असे आवाहन केले. त्यांनी सांगितले की, गावातील पाणंद रस्ते, प्रलंबित फेरफार, अभिलेख दुरुस्ती, ७/१२ नोंदी

दुरुस्ती, महसूली कायद्यांची जनजागृत व अंमलबजावणी, दाखले वाटप, तुकडे बंदी, ता. सोयगाव, तुर्काबाद ता. गंगापूर, खंडाळा ता. वैजापूर.



सामाजिक अर्थसहाय्य योजनांचे लाभ मंजूरी अशा विविध सेवांचे लाभ गोरगरिबांना देण्यात यावे, असेही आवाहन त्यांनी केले. जिल्हाधिकारी दिलीप स्वामी यांनी सांगितले की, या शिबिरात आरोग्य तपासणी, योजनांची जनजागृती अशा बाबींचाही समावेश करावा. अधिकाधिक गरजूनालाभ मिळावा यासाठी सरपंचांनी आपले सक्रीय योगदान द्यावे, असे आवाहन त्यांनी केले.

जिल्ह्यातील ९ तालुके, ८४ मंडळ, ५०० सजा व १३६९ गावांमध्ये हे अभियान राबविण्यात येणार असून सर्व मिळून ८४ शिबिरांचे आयोजन करण्यात येणार आहे.

शिबिरांचे वेळापत्रक या प्रमाणे-

दि.७ मार्च रोजी भावसिंगपूर अपर तहसिल, शेकटा ता. छत्रपती संभाजीनगर, निजलगाव ता. पैठण, वडोदबाजार ता. फुलंब्री, वेरुळ ता. खुलताबाद, चिंचोली ता. कन्नड, शिवना ता. सिल्लोड, जंरंडी

दि.१० मार्च रोजी आपेगाव ता. पैठण, नाचनवेल ता. कन्नड, गोळेगाव बु. त. सिल्लोड, शेंदूरवादा ता. गंगापूर, शिऊर ता. वैजापूर.

दि.१४ मार्च रोजी चौका ता. छत्रपती संभाजीनगर, ढोरकीन ता. पैठण, पिरबावडा ता. फुलंब्री, चापानेर ता. कन्नड, अजिंठा ता. सिल्लोड, बनोटी ता.सोयगाव, वाळूज ता. गंगापूर, गारज ता. वैजापूर.

दि.२४ मार्च रोजी करमाड ता. छत्रपती संभाजीनगर, पिंपळवाडी ता. पैठण, चिकलठाण ता. कन्नड, पालोद ता. सिल्लोड, आसेगाव ता. गंगापूर, लासूरगाव ता. वैजापूर.

दि.३० मार्च रोजी कचनेर ता. छत्रपती संभाजीनगर, नादर ता. पैठण, उंडणगाव ता. सिल्लोड, डोणगाव ता. गंगापूर, लोणी खु. वैजापूर.

दि.१० एप्रिल रोजी कांचनवाडी, अपर तहसिल, वरुड काजी ता. छत्रपती संभाजीनगर, बिडकीन ता. पैठण, आळंद ता. फुलंब्री, बाजारसावंगी ता. खुलताबाद, पिशोर ता. कन्नड, निल्लोड ता. सिल्लोड, सावळदबारा ता. सोयगाव, हर्सूल ता. गंगापूर, जानेफळ ता. वैजापूर.

दि.१५ एप्रिल रोजी पिसादेवी ता. छत्रपती संभाजीनगर, पाचोड ता. पैठण, नागद ता. कन्नड, बोरगाव बाजार ता. सिल्लोड, जामगाव ता. गंगापूर, बाबतारा ता. वैजापूर.

दि.८ मे रोजी छत्रपती संभाजीनगर, पैठण, फुलंब्री, खुलताबाद, कन्नड, सिल्लोड, सोयगाव, गंगापूर, वैजापूर. दि.१५ मे रोजी उस्मानपुरा अपर तहसिल, चिकलठाणा ता. छत्रपती संभाजीनगर, विहामांडवा ता. पैठण, मांजरी ता. गंगापूर, घायगाव ता. वैजापूर.

दि.२३ एप्रिल रोजी लोहगाव ता. पैठण, देवगाव रंगारी ता. कन्नड, आमठाणा ता.सिल्लोड, गाजगाव ता.गंगापूर, बोरसर ता. वैजापूर.

दि.३० एप्रिल रोजी लाडसावंगी ता. छत्रपती संभाजीनगर, आडूळ ता. पैठण, हतनूर ता. कन्नड, अंभई ता. सिल्लोड, भेंडाळा ता. गंगापूर, नागमठाण ता.वैजापूर.

दि.५ मे रोजी पिसादेवी ता. छत्रपती संभाजीनगर, पाचोड ता. पैठण, नागद ता. कन्नड, बोरगाव बाजार ता. सिल्लोड, जामगाव ता. गंगापूर, बाबतारा ता. वैजापूर.

दि.८ मे रोजी छत्रपती संभाजीनगर, पैठण, फुलंब्री, खुलताबाद, कन्नड, सिल्लोड, सोयगाव, गंगापूर, वैजापूर. दि.१५ मे रोजी उस्मानपुरा अपर तहसिल, चिकलठाणा ता. छत्रपती संभाजीनगर, विहामांडवा ता. पैठण, मांजरी ता. गंगापूर, घायगाव ता. वैजापूर.

कोनाथा येथील पोलीस पाटील पदी राजरत्न कुंटे यांची नियुक्ती

हिंगोली प्रतिनिधि,



शिवराम कदम
हिंगोलीतील वसमत तालुक्यातील कोनाथा येथील राजरत्न सुभाषराव कुंटे यांची पोलीस पाटील म्हणून नियुक्ती झाली आहे यावेळी ग्रामपंचायतच्या वतीने यांचा ग्रामपंचायत मध्ये सत्कार समारंभ करण्यात आला यावेळी या कार्यक्रमाला श्री अशोकराव बेंडे, गजानन बेंडे, श्री संजय कातोरे, बापूराव बेंडे, भुजंग बेंडे, पत्रकार मारोती बेंडे व गावातील प्रतिष्ठित नागरिक या कार्यक्रमाला उपस्थित होते राजरत्न कुंटे सर यांनी मागील अडीच वर्षात ग्रामपंचायत सरपंच म्हणून काम पाहिले त्यांच्या कार्यकाळामध्ये ग्रामपंचायत मध्ये भरपूर विकास झाला तरुण एक हुशार व्यक्तिमत्व आज पोलीस पाटील म्हणून नियुक्ती झाली तरी त्याबद्दल गावकऱ्यांच्या वतीने यांचा भव्य दिव्य असा सत्कार करण्यात आला या कार्यक्रमाला गावकरी मोठ्या संख्येने उपस्थित होते

जिल्हा रस्ता सुरक्षा समिती बैठक : 'राह-वीर' रस्ते अपघातप्रसंगी मदत करणाऱ्यांना प्रोत्साहन देणाऱ्या योजनेची माहिती लोकांपर्यंत पोहोचवा- जिल्हाधिकारी दिलीप स्वामी

छत्रपती संभाजीनगर, (जिमाका)- रस्ते अपघात प्रसंगी जखमींना तातडीने रुग्णालयात दाखल करून सेवाभावी कार्य करणाऱ्या मृत्युंजय दुतांना प्रोत्साहन दिले पाहिजे. जिल्ह्यातील रस्ते अपघातातील मृत्यू रोखण्यासाठी लोकांपर्यंत 'राह-वीर' योजनेची माहिती पोहोचवा, असे निर्देश जिल्हाधिकारी दिलीप स्वामी यांनी आज दिले.

जिल्हा रस्ता सुरक्षा समितीची बैठक आज जिल्हाधिकारी कार्यालयात पार पडली. पोलीस

अधीक्षक डॉ. विनयकुमार राठोड, निवासी उपजिल्हाधिकारी जनार्दन विधाते, प्रादेशिक परिवहन अधिकारी विजय काठोळे, कार्यकारी अभियंता श्रीमती प्रिया पुजारी, सहा. अधीक्षक अभियंता पूजा रावळे, उपविभागीय अभियंता श्रीराम ढाकणे, डी.एम. कोलते, मनपा कार्यकारी अभियंता अमोल कुलकर्णी, जिल्हा साथरोग अधिकारी डॉ. सारिका लांडगे, डॉ. महेश लड्डा, सहा. प्रादेशिक परिवहन अधिकारी संदीप शेलर, पोलीस निरीक्षक महामार्ग विभाग किशोर चौधरी,

राष्ट्रीय महामार्ग विभागाचे अनिकेत कुलकर्णी, उपआयुक्त वाहतुक सुभाष भुजंग, पोलीस निरीक्षक वाहतुक आनंद झोटे आदी मुख्यालयातून तर सेव्ह लाईफ फाऊंडेशन चे निलेश साळूखे, गौतम सिंग, वैष्णवी कारेकर आदी दुरुवृष्टप्रणालीद्वारे उपस्थित होते. *संयुक्त उपाययोजनांवर भर* सेव्ह लाईफ फाऊंडेशन या संस्थेने सन २०२३-२४ मध्ये केलेल्या सर्वेक्षणाने अहवालानुसार, जिल्ह्यात २०९ अपघातप्रवण स्थळे आहेत.

जिल्ह्यात शून्य अपघात अभियान राबविण्याच्या दृष्टिने उपाययोजना राबविणे अपेक्षित असून त्यासाठी अपघातप्रवण स्थळांवरील अपघातप्रवणता निर्मूलन करण्यास प्राधान्य देण्यात येत आहे. त्यासाठी राष्ट्रीय महामार्ग विभाग, सार्वजनिक बांधकाम विभाग, महाराष्ट्र राज्य रस्ते विकास महामंडळ, महानगरपालिका, आरोग्य विभाग, परिवहन विभाग, गृह विभाग, शिक्षण विभाग अशा सर्व विभागांनी संयुक्तपणे उपाययोजना राबवावयाच्या आहेत.

भौगोलिक स्थान माहिती सेवा देणार जिल्ह्यात नक्की करण्यात आलेल्या अपघातप्रवण स्थळांचे भौगोलिक अंकन करण्यात आले आहे. त्या अंकनाची माहिती भौगोलिक स्थान माहिती सेवा पुरविणाऱ्या संस्थांना द्यावी. त्यानुसार वाहन चालक वाहन चालवितांना या सेवांचा वापर करेल व रस्त्यात पुढे येणाऱ्या अपघातप्रवण स्थळाबाबत त्यास आगाऊ सुचना मोबाईलद्वारे दिली जाईल. तसेच रस्ते अपघातात

जखमी झालेल्या व्यक्तींना अपघात झाल्यापासून ते प्रत्यक्ष उपचार कमी करण्याबाबतही उपाययोजना कराव्या. त्यासाठी १०८ क्रमांक रुग्णवाहिकांची व्यवस्था सुसज्ज असावी. *मृत्युंजय दुतांना २५ हजार रुपयांचे बक्षीस* अपघात प्रसंगी मदत करण्यासाठी अनेक लोक उगाच चौकशीचा ससेमिरा मागे लागेल म्हणून मदत करण्याचे टाळतात. मात्र अशा मदत करणाऱ्या मृत्युंजय दुतांना 'राह-वीर' या योजनेत २५

संपादकीय

भक्तांमध्ये धावपळ

गत २४ तासांत राज्यातील काही भागांना अवकाळी पावसाचा फटका बसला. मध्यरात्री नागपूर शहरासह जिल्ह्यातील काही भागात मुसळधार पावसाने हजेरी लावली. ऐन उन्हाळ्यात अचानक कोसळलेल्या पावसामुळे रात्रीच्या वेळी नागरिकांची मोठी धावपळ उडाली. दिवसभर कडक ऊन असतानाच रात्री अनपेक्षितपणे पावसाने जोर धरल्याने अनेकांना आश्चर्याचा धक्का बसला. या पावसामुळे शहरातील काही घरांचे नुकसान झाले. राज्यासह देशातील हवामानात मोठा बदल होत आहे. थंडी, पाऊस आणि उन्हाळा अशा तिन्ही हंगामांचा अनुभव येत आहे. सकाळी थंडी आणि दुपारी कडक ऊन अशी स्थिती आहे. उत्तरेकडे थंडी तर राज्यात थंडी जवळपास गायब झाली आहे. पहाटे थोडासा गरठा जाणवतो आहे. राज्यातील काही शहरांत वायुप्रदूषण हा गंभीर मुद्दा बनला आहे.

मुंबईमध्ये वायुप्रदूषण मोठ्या प्रमाणात वाढले असून हवा घातक बनली आहे. भारतीय हवामान विभागाच्या अंदाजानुसार राज्यात सध्या पावसाला पोषक वातावरण आहे. उन्हाच्या झळा अधिक तीव्र होत असतानाच पावसाने हजेरी लावली आहे. धुक्यात १४ अंश सेल्सिअस अशी राज्यातील नीचांकी तापमानाची नोंद झाली. पुढील काही दिवसांत राज्यात उन्हाचा चटका वाढण्याची शक्यता आहे. पंजाब, हरियाणा, केरळ, तामिळनाडू, आंध्र प्रदेश, उत्तर प्रदेश, राजस्थान या भागात पावसाचा अंदाज आहे. गत काही दिवसांपासून राज्यातील हवामान पूर्णपणे विस्कळीत झाले आहे. फेब्रुवारी महिना असूनही पावसाने हजेरी लावली आहे. सकाळी थंडी, दुपारी कडक ऊन आणि अचानक सायंकाळी वादळी वा-यासह पाऊस अशी स्थिती अनेक भागात पाहायला मिळते. या बदलत्या हवामानामुळे नागरिकांबरोबरच शेतक-यांचीही मोठी अडचण झाली आहे. सोमवारी राज्यातील अनेक जिल्ह्यांमध्ये विजांच्या कडकडाटासह अवकाळी पावसाने जोरदार हजेरी लावली.

कर्नाटकपासून मराठवाड्यापर्यंत कमी दाबाचा पट्टा सक्रिय झाल्यामुळे राज्यात पावसाळी वातावरण निर्माण झाले आहे. धाराशिव, लातूर, नांदेड, सोलापूर, हिंगोली, गडचिरोली, चंद्रपूर या जिल्ह्यांमध्ये विजांसह पावसाची शक्यता आहे. इतर भागातही आकाश ढगाळ राहू शकते. पुढील दोन दिवस पावसाचा प्रभाव कायम राहण्याचा अंदाज वर्तवण्यात आला आहे. बीड जिल्ह्यात अवकाळी पावसाचा मोठा फटका बसला. माजलगाव तालुक्यात वादळी वा-यासह झालेल्या पावसामुळे ज्वारी, हरभरा तसेच फळबागांचे मोठे नुकसान झाले. परळी तालुक्यातही गहू आणि हरभरा पिकांना फटका बसला. लातूर जिल्ह्यात अवकाळी पावसामुळे काढणीला आलेल्या पिकांचे मोठे नुकसान झाले. रेणापूर तालुक्यातील पानगाव येथे गारांसह २० मिनिटे पाऊस झाला. अहमदपूर शहर व तालुक्यात, चाकूर तालुक्यातील वडवळ नागनाथ येथे रविवारी रात्री हलक्या सरी कोसळल्या. शिरूर अनंतपाळ येथे जोरदार वारे आणि पाऊस झाला तर गुडसूर परिसरात रिमझिम पाऊस झाला. उदगीर तालुक्यात ढगाळ वातावरण होते. येरोळ आणि निलंगा परिसरात जोरदार पाऊस झाला. रेणापूर तालुक्यात गारपिटीमुळे हरभरा, गहू, ज्वारी, करडी ही रबी पिके आडवी झाली.

वादळी वा-याने थैमान घातल्याने शेतक-यांची धावपळ उडाली. ग्रामीण भागात अनेक ठिकाणी अखंड हरिनाम सप्ताह कार्यक्रम सुरू आहेत. अचानक आलेल्या वादळी पावसाने त्यामध्ये व्यत्यय आला, भाविक भक्तांमध्ये धावपळ उडाली.

वादळी वा-यासह थैमान घातलेल्या पावसामुळे आधीच आर्थिक संकटात सापडलेला शेतकरी पुन्हा अडचणीत आला आहे. हातातोंडाशी आलेले हरभरा, गहू, ज्वारीची पिके मातीमोल झाल्याने शेतक-यांना पुन्हा एकदा सरकारच्या आश्रवासनावर अवलंबून राहण्याची वेळ आली आहे. कांदे, मेथी, टोमॅटो, शेपू, मिरची, दोडका, कोबी, पालेभाज्यांचे मोठ्या प्रमाणात नुकसान झाले आहे. यंदा भरपूर प्रमाणात मोहोर आलेल्या आंब्याचे अवकाळी पावसाने नुकसान केले आहे. निसर्गाच्या लहरीपाणामुळे शेतक-यांना आर्थिक झळ सोसावी लागत असल्याने शेतकरी चिंतातुर झाला आहे. राज्यात सध्या हवामान झपाट्याने बदलत असून उन्हाचा तडाखा वाढताना दिसत आहे. १८ फेब्रुवारीनंतर झालेल्या पावसामुळे काही भागात गारवा निर्माण झाला होता.

दापोली तालुक्यात “छत्रपती शिवाजी महाराज महाराजस्व समाधान शिबीर” अभियानाची ७ मार्च पासून सुरुवात

दापोली ५ मार्च :- महसूल आणि वन विभागाच्या निर्देशानुसार दापोली तालुक्यात “छत्रपती शिवाजी महाराज महाराजस्व समाधान शिबीर” अभियानाच्या टप्पा क्र.१ ची अंमलबजावणी सुरू करण्यात आली आहे. या अभियानास रत्नागिरी जिल्हाधिकारी मनुज जिंदल तसेच दापोलीचे उपविभागीय अधिकारी डॉ. विजय सूर्यवंशी यांचे मार्गदर्शन लाभले असून, तहसिलदार तथा कार्यकारी दंडाधिकारी श्रीम.अर्चना बोंबे यांच्या नेतृत्वाखाली मंडळ स्तरावर शिबीरांचे आयोजन करणेत येत आहे. सदर अभियान ७ मार्च ते १६ मे २०२६ या कालावधीमध्ये घेण्यात येणार आहे.

याबाबत आज विशेष पत्रकार परिषदेमध्ये डॉक्टर सूर्यवंशी उपविभागीय अधिकारी दापोली

आणि अर्चना बोंबे तहसिलदार दापोली यांनी माहिती दिली. अभियानाची प्रमुख उद्दिष्टे : नागरिकांच्या महसुली तक्रारींचे तात्काळ निराकरण प्रलंबित प्रकरणांचा आढावा व जलद कार्यवाही विविध दाखल्यांशी संबंधित अडचणी दूर करणे, प्रशासन व नागरिक यांच्यात थेट संवाद प्रस्थापित करणे. नियोजित शिबीर स्थळे : १) आंजर्ले- महावीर भवन केळशी दिनांक ०७/०३/२०२६ २) पालगड :- ग्रामपंचायत कार्यालय विसापूर दिनांक १४/०३/२०२६ ३) देगांव:-कुणबी भवन देगांव दिनांक १०/०४/२०२६ ४) चाकवली :- श्रीमान मधुराबाई बुटाला हायस्कूल व ज्युनि कॉलेज गावतळे .दिनांक

११/०४/२०२६ ५) वेळवी:- ग्रामपंचायत कार्यालय वेळवी दिनांक १७/०४/२०२६ ६) दाभोळ:-ग्रामपंचायत कार्यालय दाभोळ.दिनांक १८/०४/२०२६ ७) बुरोंडी :- करजगांव हायस्कूल करजगांव.दिनांक ०८/०५/२०२६ ८) आगरवायंगणी:- कुणबी भवन आगरवायंगणी दिनांक ०९/०५/२०२६ ९) हर्णे :- एन.डी. गोळे हायस्कूल हर्णे .दिनांक १५/०५/२०२६ १०) दापोली:- सर विश्वेश्वरैया सभागृह, डॉ.बा.सा. को. कृ. विद्यापीठ दापोली .दिनांक १६/०५/२०२६ शिबीरात दिल्या जाणाऱ्या सेवा :-

महसूल विभाग:- ७/१२ उतारा, ८अ उतारा, राजपत्राने नाव दुरुस्ती आदेश, लक्ष्मी मुक्ती योजना, ई-फेरफार, इतर महसुली तक्रारींचे निवारण इत्यादी. आरोग्य विभाग :- आयुष्यमान योजने अंतर्गत लाभार्थ्यांची नोंदणी करणे, आरोग्यविषयक विविध योजनांबाबत सेवा इत्यादी. कृषी विभाग- एं ग्रीस्टॅक, पीएम किसान लाभार्थी नाव नोंदणी, पात्र लाभार्थी यांची ई-केवायसी इत्यादी. भूमि अभिलेख विभाग: विषयी तांत्रिक माहितीचे सादरीकरण, ई-रेकॉर्ड्स, भू-नकाशा प्रदर्शन, पाणंद रस्ते मोजणी अभियानाबाबत माहिती इत्यादी. निवडणूक विभाग: मतदान नोंदणी करिता नमुना ६,७,८ अर्ज

स्वीकारणे. पुरवठा विभाग :- नवीन रेशनकार्ड, डिजिटल रेशनकार्ड बाबत सेवा पुरवणे इत्यादी. वरीलप्रमाणे महसूल विषयक व इतर विभागातर्फे विविध सेवा/दाखले यांचे प्रस्ताव तयार करून लाभार्थ्यांना पारदर्शक पद्धतीने जलदरित्या वितरण करण्याचे कामकाज सदर शिबीरांमध्ये करण्यात येणार आहे. तरी वरील क्षेत्रीय स्तरावर आयोजित करण्यात आलेल्या ठिकाणी महसूल मंडळातील नागरिकांनी आवश्यक त्या कागदपत्रांसह उपस्थित राहून महसूल विषयक विविध सेवा/दाखले प्रमाणपत्र यांचा लाभ घ्यावा व महसूल प्रशासनास सहकार्य करावे, असे आवाहन दापोली तहसिलदार अर्चना बोंबे यांनी केले आहे.

दिघेवाडी येथे ॐ म्हसोबा चषक २०२६ क्रिकेटचा रंगणार थरार

सुधागड पाली/राम तुपे श्री म्हसोबा ११ दिघेवाडी ग्रामस्थच्या वतीने मर्यादित ओव्हर अर्म क्रिकेट सामने शनिवार ७ मार्च व रविवार ८ मार्च २०२६ रोजी दिघेवाडी येथे आयोजित करण्यात आले आहेत. इ या स्पर्धेचे उद्घाटन रायगड जिल्हा मध्यवर्ती सहकारी बँकेचे उपाध्यक्ष सुरेश खैरे यांच्या शुभहस्ते होणार आहे. या स्पर्धेसाठी विविध क्षेत्रातील मान्यवर उपस्थित राहणार आहेत. या स्पर्धेचा थरार निमित्त २४ संघात प्रेक्षकांना पाहायला मिळणार आहे.या स्पर्धे दरम्यान नामवंत खेळाडू हजेरी लावणार आहेत.या स्पर्धेचे दिमाखदार नियोजन मंडळाच्या वतीने करण्यात आले आहे.इ या स्पर्धेसाठी खालील आकर्षक

बक्षिसे प्रथम क्रमांक ५५,५५५/- श्री म्हसोबा ११ संघ दिघेवाडी यांस कडून,द्वितीय क्रमांक ३३.३३३/-

श्री. संकेत पांडुरंग दिघे यांस कडून,तृतीय क्रमांक १५,०००/श्री. कैलास दत्ताराम शिंदे यांस

कडून,चतुर्थ क्रमांक ११,०००/- कैलास मानाजी मांढरे/सुमित सुभाष मांढरे यांस कडून रोख रक्कम स्वरूपात बक्षीस देण्यात आली आहेत तर प्रथम आणि द्वितीय क्रमांक आकर्षक चषक श्री संतोष गुप्ता शाखा प्रमुख उ.बा.ठा. सांताक्रूझ शाखा क्र ८७ यांस कडून,तृतीय क्रमांक चषक श्री. विलास राठोड, सचिन डोबले, नरेश शिंदे यांस कडून,चतुर्थ क्रमांक चषक श्री. चंद्रकांत रामचंद्र

महाडिक शिवसेना उ.बा.ठा सह संपर्कप्रमुख रोहा यांस कडून देण्यात येणार आहेत. इ तसेच उत्कृष्ट फलंदाज, गोलंदाज, क्षेत्ररक्षक चषक श्री अचिकात साळुंके यासकडून, सामनावीर टी-शर्ट स्वामी भक्त श्री प्रफुल्ल विचारे ,प्रवीण विचारे (मुंबई) यांस कडून, मातिलवीर (सायकल)कुमारी श्रीशा संदेश दिघे यांस कडून,सन्मानचिन्ह स्व.जयेंद्र ना. दिघे यांच्या स्मरणार्थ श्री वैभव जयेंद्र दिघे यांस कडून ,सामन्यासाठी लागणारे बॉल बॉक्स श्री मिलिंद तुकाराम वांद्रे (उ. बा.ठा, गट शाखाप्रमुख नालासोपारा या सर्व उदारदेणगीदाते यांच्या कडून देण्यात येणार आहे.



अटल टिंकलिंग लॅब प्रदर्शनामध्ये न्यू इंग्लिश स्कूल पोफळीच्या मॉडेलची राज्यस्तरावर निवड

दिनांक २ मार्च रोजी राज्य शैक्षणिक मंडळ पुणे व राज्य शिक्षण व प्रशिक्षण संस्था (डायट) आणि लॅड अ हॅन्ड इंडिया या संस्थेच्या मार्फत रत्नागिरीतील राधाबाई जागुप्टे हायस्कूल या ठिकाणी रत्नागिरी ,सिंधुदुर्ग या दोन्ही जिल्ह्यांचे अटल लॅब प्रदर्शन पार पडले. विद्यार्थ्यांकडून नवनिर्मिती व्हावी या उद्देशाने हे प्रदर्शन भरवण्यात आलेले होते.या प्रदर्शनामध्ये इलेक्ट्रॉनिक्स,मेकॅनिकल, डिजिटल आणि थीम बेस्ड असे चार प्रकारचे प्रोजेक्ट सादर करायचे होते. मेकॅनिकल

विभागामधून न्यू इंग्लिश स्कूल पोफळी प्रशालेने तयार केलेले स्मार्ट किचेन होल्डर या प्रोजेक्टला दोन्ही जिल्ह्यांमध्ये प्रथम क्रमांक मिळाला.इ या मॉडेलची राज्यस्तरावर निवड झाली. इ या प्रदर्शनाचे उद्घाटन रत्नागिरी जिल्ह्याचे माननीय शिक्षणाधिकारी श्री. मॅंगणे साहेब यांच्या हस्ते झाले.त्याचप्रमाणे डायटच्या प्रमुख तावशिकर मॅडम, त्याचप्रमाणे रत्नागिरी तालुक्याचे विज्ञान मंडळ प्रमुख उपस्थित होते.इया प्रदर्शनामध्ये रत्नागिरी व सिंधुदुर्ग मधील

अटल लॅब मंजूर असलेल्या शाळा सहभागी झाल्या होत्या. सर्व वैज्ञानिक प्रतिकृतींचे तज्ञ परीक्षकांच्या उपस्थितीमध्ये परीक्षण करण्यात आले. या प्रदर्शनामध्ये मेकॅनिकल विभागातून परशुराम एज्युकेशन सोसायटी संचलित न्यू इंग्लिश स्कूल पोफळी प्रशालेने बनवलेल्या स्मार्ट किचेन होल्डर या प्रतिकृतीचा प्रथम क्रमांक आला व या प्रतिकृतीची निवड राज्यस्तरावर झाली. हे सर्व मॉडेल बनवण्यासाठी प्रशालेचे अटल टिंकलिंग प्रमुख श्री मायनाक सर ,श्री यादव सर व श्री पाटील

सर त्यांचे मुलाचे मार्गदर्शन लाभले. हे मॉडेल बनवण्यासाठी प्रशालेमधील विद्यार्थी प्रतीक गुळवे, हर्ष सोळुंके, श्रवण पेढांबकर,अंश घाणेकर, शौर्य चाळके यांनी परिश्रम घेतले. या यशाबद्दल सर्व सहभागी विद्यार्थी व मार्गदर्शक शिक्षक यांचे परशुराम एज्युकेशन सोसायटीचे सर्व पदाधिकारी त्याचबरोबर प्रशालेच्या मुख्याध्यापिका सौ पाटील मॅडम ,पालक प्रतिनिधी,पालक त्याचबरोबर सर्व शिक्षक, शिक्षकेतर कर्मचारी यांनी अभिनंदन केले

दापोली तालुक्यात छत्रपती शिवाजी महाराज महाराजस्व अभियान अंतर्गत समाधान शिबिरांचे आयोजन

दापोली प्रतिनिधी : दापोली तालुक्यामध्ये मध्ये छत्रपती शिवाजी महाराज महाराजस्व अभियान ०७ मार्च ते १६ मे २०२६ दरम्यान राबवण्यात येत आहे. या अभियानांतर्गत दापोली आणि मंडणगड या दोन्ही तालुक्यांमध्ये समाधान शिबिरांचे आयोजन करण्यात येणार असल्याची माहिती उपविभागीय अधिकारी डॉ. विजयकुमार सूर्यवंशी यांनी पत्रकार परिषदेत दरम्यान दिली. या पत्रकार परिषदेला तहसीलदार दापोली अर्चना बोंबे उपस्थित होत्या. झयेत्या तीन महिन्यात मंडल स्तरावर प्रशासकीय सेवा थेट नागरिकांच्या दारापर्यंत पोहोचवण्यासाठी येत्या तीन महिन्यांत मंडल स्तरावर या शिबिरांचे आयोजन केले जाईल. या शिबिरांच्या तारखा आणि ठिकाणांची माहिती ग्रामपंचायत सरपंच प्रत्येक गावचे तलाठी यांच्या माध्यमातून नागरिकांपर्यंत पोहोचवली जात आहे. या समाधान शिबिरांचे मुख्य वैशिष्ट्य म्हणजे येथे

केवळ महसूल विभागच नाही, तर इतर शासकीय विभागांच्या सेवाही उपलब्ध करून दिल्या जाणार आहेत.

यात प्रामुख्याने: विद्यार्थ्यांसाठी विविध दाखले: शालेय आणि उच्च शिक्षणासाठी लागणारे विविध प्रकारचे शासकीय दाखले या शिबिरात त्वरित निर्गमित केले जातील. तसेच कायदेविषयक माहिती: महाराष्ट्र शासनाने तुकडेबंदी कायदा आणि अपुर्शक (अकृषक) संदर्भात केलेल्या नवीन सुधारणांची माहिती आणि प्रसिद्धी या शिबिरांच्या माध्यमातून केली जाईल.

उपविभागीय अधिकारी डॉ. विजयकुमार सूर्यवंशी यांनी दोन्ही तालुक्यातील ग्रामस्थांना आणि नागरिकांना या शिबिरांना मोठ्या संख्येने उपस्थित राहण्याचे आवाहन केले आहे. "शासकीय सेवांचा लाभ घेण्यासाठी नागरिकांनी या संधीचा फायदा घ्यावा," अशी विनंती त्यांनी यावेळी केली.



फिरते लोक अदालत व कायदेविषयक शिबिरांचे आयोजन

कर्जत (जयेश जाधव) मा.मुंबई उच्च न्यायालय विधी सेवा समिती यांच्या निर्देशानुसार आणि प्रमुख जिल्हा व सत्र न्यायाधीश तथा अध्यक्ष जिल्हा विधी सेवा प्राधिकरण रायगड राजेंद्र सावंत, यांच्या मार्गदर्शनाखाली "न्याय आपल्या दारी" या उपक्रमांतर्गत रायगड जिल्ह्यात फिरते लोक अदालत व कायदेविषयक शिबिरांचे आयोजन करण्यात आले आहे. झड्डिदि. ०२ मार्च ते दि. ३० मार्च २०२६ या कालावधीत संपूर्ण

रायगड जिल्ह्यात फिरते लोक अदालत कार्यरत राहणार असून विविध तालुक्यांमध्ये जाऊन प्रलंबित प्रकरणांचा तडजोडीने निपटारा तसेच नागरिकांना कायदेविषयक मार्गदर्शन करण्यात

येणार आहे. झड्डिद्या उपक्रमाचा उद्घाटन समारंभ दि. ०२ मार्च २०२६ रोजी सकाळी १०.३० वाजता रायगड जिल्हा न्यायालय, अलिबाग येथे एस. आर. तिवारी, जिल्हा न्यायाधीश-२ यांच्या हस्ते

संपन्न झाला. झड्डिद्या फिरत्या लोक अदालतीसाठी श्रीकांत उपाध्ये (निवृत्त न्यायाधीश) यांची कक्ष न्यायाधीश म्हणून नियुक्ती करण्यात आली आहे. या कार्यक्रमासाठी जिल्हा न्यायाधीश ३ रायगड

अलिबाग एस.डी. भगत तसेच न्यायाधीश तथा सचिव, जिल्हा विधी सेवा प्राधिकरण रायगड अलिबाग श्रीमती तेजस्विनी निराळे तसेच अलिबाग वकील संघटनेचे अध्यक्ष प्रसाद पाटील, उपाध्यक्ष

ए.डी.पाटील व सचिव अमित देशमुख आणि सर्व न्यायिक अधिकारी वर्ग, कर्मचारी वर्ग उपस्थित होते. झड्डिही फिरती लोक अदालत दि. ३० मार्च २०२६ पर्यंत जिल्ह्यातील सर्व

तालुक्यांमध्ये जाऊन लोक अदालत आयोजित करणार असून नागरिकांनी या उपक्रमाचा लाभ घ्यावा, असे आवाहन प्रमुख जिल्हा व सत्र न्यायाधीश तथा अध्यक्ष जिल्हा विधी सेवा प्राधिकरण रायगड अलिबाग राजेंद्र द.सावंत यांनी केले आहे. न्याय आपल्या दारी या संकल्पनेतून सर्वसामान्य नागरिकांना जलद सुलभ व विनामूल्य न्याय सेवा उपलब्ध करून देण्याच्या उद्देशा या उपक्रमामध्ये आहे.



लोकंजन

१ सिनेरंग

तलास चित्रपटातील धम्माल हळदी गीताचा प्रकाशन सोहळा संपन्न..

तलास हा आगामी मराठी चित्रपटही प्रेक्षकांच्या मनात कुतूहल जागवणारा आहे.

या चित्रपटाच्या कथानकात नेमके काय दडलेय याची कल्पना शीर्षकावरून अजिबात येत नाही. याउलट चित्रपटाचे शीर्षक उत्सुकता वाढविण्याचे काम करणारे आहे. नुकतेच या चित्रपटातील धम्माल गाण्याचे प्रकाशन करण्यात आले आहे. निर्मात्या दीपा सावंत-खोत यांनी दीपतारांगण क्रिएशन्सच्या बॅनरखाली तलास या रहस्यमय-रोमांचक चित्रपटाची निर्मिती केली आहे. तलासमध्ये प्रेक्षकांना अखेरपर्यंत खिळवून ठेवणारी मर्डर मिस्ट्री आहे. रहस्यमय घडामोडींची गुंतागुंत आणि अखेरीस होणारी रहस्याची उकल प्रेक्षकांना रोमांचक अनुभव देणारी आहे. उदय गणपत जाधव यांनी या चित्रपटाचे अभ्यासपूर्ण दिग्दर्शन केले असून, कथा आणि पटकथालेखनही त्यांनीच केले आहे. एका दिमाखदार सोहळ्यात तलास चित्रपटामधील धम्माल गाण्याचा प्रकाशन सोहळा संपन्न झाला. हळदीच्या



सोनसळी रंगात न्हालेले हे ग्लॅमरस, जल्लोषमय आणि रॉयल थाटात साकारलेले गीत प्रकाशित करण्यात आले. या गो बायानो हळद घेऊनशी... या गीतकार-संगीतकार विजय गाडेकर यांच्या लेखणीतून अवतरलेल्या आणि संगीतबद्ध केलेल्या गाण्यावर गौतमी पाटीलने नृत्य केले

असून नृत्यदिग्दर्शन नरेंद्र पंडित यांनी केले आहे. महाराष्ट्राची लाडकी गायिका वैशाली सामंत यांनी हे गाणे गायले आहे. या चित्रपटात चिन्मयी सुमित, गणेश यादव, प्रणव रावराणे, राहुल पाटील, पूजा जैस्वाल, निलेश भैरे, वेदांत खोत,

यंदाची होळी एका अर्थपूर्ण उपक्रमातून साजरी केली. पुण्यातील 'मातोश्री ओल्डएज होम' येथे राहाणाऱ्या ज्येष्ठ नागरिकांसोबत भारती आचरेकर, नेहा पेंडसे बायस, सोनाली कुलकर्णी, दिग्दर्शिका जिजीविषा काळे यांनी रंग, गाणी आणि आनंदाची उधळण केली. 'तिघी' मध्ये ज्येष्ठ, स्वाभिमानी आणि स्वतंत्र स्त्रीची भूमिका साकारणाऱ्या भारती आचरेकर यांच्या व्यक्तिरेखेने प्रेक्षकांचे विशेष लक्ष वेधले आहे. उतारवयात स्वावलंबाने आणि स्वाभिमानाने जगणे हा मुद्दा या चित्रपटात अधोरेखित करण्यात आला आहे. त्याचप्रमाणे 'मातोश्री ओल्डएज होम' मधील स्वावलंबी व स्वाभिमानी ज्येष्ठ नागरिक आपल्या राहण्याचा खर्च स्वतः उचलतात आणि तिथे घरासारखी आपुलकी, सन्मान आणि स्वातंत्र्य अनुभवतात. वृद्धाश्रम हा असहायतेचे नाही, तर स्वावलंबनाचा पर्याय असू शकतो, हा मुद्दा 'तिघी' ठळकपणे मांडतो. याच विचाराला अनुसरून 'तिघी' ची टीम पुण्यातील 'मातोश्री ओल्डएज होम' मध्ये होळी साजरी करण्यासाठी पोहोचली.

यावेळी भारती आचरेकर ज्येष्ठसोबत गाणी गायल्या, सर्वांनी मिळून सात्विक पद्धतीने, पर्यावरणपूरक रंगांमध्ये होळी साजरी केली. गुलालाच्या हलक्या रंगांमध्ये आणि मनमोकळ्या गप्पांमध्ये ज्येष्ठांच्या चेहऱ्यावरचा आनंद पाहण्यासारखा होता.

प्रेक्षकांवर मोहिनी घालायला येथे तुंबाडची मंजुळा कोकण म्हटलं की डोळ्यांसमोर येतो तो निसर्गरम्य परिसर, नयनरम्य समुद्रकिनारा आणि याचभोवतीने फिरणाऱ्या किती तरी गूढ अशा रहस्यमय कथा आणि सोबतीला गावाकडच्या गजाली. भुता - खेतांवरील चर्चा हा गावाकडच्या माणसांचा कायमच मनोरंजनाचा विषय राहिलेला आहे. यातच वीतभर घडलेल्या गोष्टी हातभर लांब करून सांगणे हा जणू अनेकांचा आवडता छंदच. अशाच काहीशा गूढ वातावरणातली आणि कोकणाच्या परंपरेला साजेशी एक अतिशय रंजक गोष्ट झी स्टुडिओजने आपल्या प्रेक्षकांसाठी आणली आहे. तुंबाडची मंजुळा असे या चित्रपटाचं नाव असून होळीच्या दिवशी सोशल मीडियावरून या चित्रपटाचं आगळं वेगळं मोशन पोस्टर प्रसिद्ध करण्यात आलं आहे. ज्यातून चित्रपटाबद्दलची उत्सुकता मोठ्या प्रमाणात निर्माण झाली आहे. एका घराच्या अर्धवट बंद दाराआड दिसणारा एक गूढ चेहरा आणि दोन्ही कवाडांच्यामध्ये अडकलेले काही हात.. जणू काय घरातून बाहेर पडायचा ते प्रयत्न करत आहेत हे सांगणार हे पोस्टर अतिशय औत्सुक्यपूर्ण झालेलं आहे. येत्या ५ जून रोजी म्हणजेच जागतिक पर्यावरण दिनी हा चित्रपट प्रेक्षकांच्या भेटीस येत आहे. ४ टेलीरंग

नव्या पिढीतील दिग्दर्शकांचा शोध घेण्यासाठी 'नॅशनल झी शॉर्ट फिल्म कॉन्टेस्ट' संस्कृती, सर्जनशीलता आणि व्यापकतेवर आधारित भविष्योन्मुख कॉन्टेन्ट इकोसिस्टम उभारण्याच्या आपल्या वचनबद्धतेला अधिक बळकटी देत '* तर्फे झी शॉर्ट फिल्म कॉन्टेस्ट या आपल्या प्रकारच्या अशा पहिल्याच, उद्योगांची व्याख्या करणाऱ्या संपूर्ण भारतभर राबवल्या जाणाऱ्या ओम्नीचॅनेल उपक्रमाच्या शुभारंभाची घोषणा करण्यात आली आहे. देशभरातील नवोदित चित्रपट निर्मिती प्रतिभेचा शोध घेऊन त्यांचे संगोपन करणे आणि त्यांची कला साजरी करणे हा या स्पर्धेचा उद्देश आहे. देशातील विविध क्षेत्रांमध्ये आपली वेगळी ओळख प्रस्थापित केलेले फिल्ममेकर्स एकाच राष्ट्रीय व्यासपीठावर एकत्र आणत, ही स्पर्धा भारतीय मनोरंजन क्षेत्रातील सर्वात महत्त्वाकांक्षी बहुभाषिक कलागुण शोध उपक्रमांपैकी एक ठरत आहे. खरोखरच सर्वसमावेशक दृष्टीकोनातून राबवलेल्या या उपक्रमात हिंदी, मराठी, बंगाली, तेलुगू, तामिळ, मल्याळम आणि कन्नड अशा सात प्रमुख भाषांचा समावेश असून विविध सांस्कृतिक पार्श्वभूमी आणि चित्रपट परंपरांतील कथाकथनकारांना ह्या उद्योगातील दिग्गजांच्या पाठबळासह राष्ट्रीय स्तरावरील प्रतिष्ठित व्यासपीठ उपलब्ध करून दिले जाणार आ



संकलन संयोजन
सुबोध रणशेखरे
संपर्क - ९८३३१४६३५६
इमेल -
subodh.ranshevre
@rediffmail.com

रत्नागिरी जिल्ह्याच्या भूजल पातळीत वाढ करण्याकरता जिल्हा परिषद मुख्य कार्यकारी अधिकारी यांना डॉ. प्रशांत परांजपे यांनी सादर केला कृती आराखडा

रत्नागिरी जिल्ह्याची भूजल पातळी दिवसेंदिवस खालावत आहे प्रचंड पाणीटंचाईचा सामना हा जिल्ह्याला आता करावा लागणार आहे किल्ले तीन वर्ष सातत्याने जलजीवन मिशनच्या माध्यमातून डॉक्टर प्रशांत परांजपे यांनी भूजल साठा वाढ करण्याकरता विविध ग्राम पंचायतींना मार्गदर्शन केले आहे त्याच समवेतच भूजल पातळी वाढ करण्याकरता कृती आराखडा देखील वारंवार सादर केला आहे सादर आराखडा दिनांक ७ एप्रिल २०२३ रोजी तत्कालीन मुख्याधिकारी कार्यकारी अधिकारी यांना सादर केला होता आज पुन्हा पाच मार्च २०२६ रोजी यांनी आराखडा सादर केला आहे टंचाईग्रस्त आराखडा सादर

करण्याकरता धावणाऱ्या जिल्हा परिषदेने भूजल पातळीत वाढ करण्याकरता विशेष नदीचे उपलब्धता करावी आणि त्या समावेतच कृती आराखडा करून प्रत्येक ग्रामपंचायती अंतर्गत असणाऱ्या प्रत्येक नागरिकाला प्रबोधन करून कृती आराखडा यशस्वी करावा अशी मागणी जलप्रेमी पर्यावरण अभ्यासक डॉ. प्रशांत परांजपे यांनी मुख्य कार्यकारी अधिकारी यांच्याकडे केली आहे. या कृती आराखड्यानुसार इमार्च पासून कृती कार्याला - कामाला सुरुवात. इमार्च - १ ते १५ मार्च -- गाव/वाडी येथील ग्राप दवाखाने, शाळा, अंगणवाडी, वाचनालये, मंदिरे, आरोग्य विभाग, व्यायामशाळा

अर्थात गावातील/वाडीतील सर्व सार्वजनिक इमारतीचे छापरावर पडणा-या पावसाचा थेंब जमिनी जीवण्याचे काम पूर्ण करणे. १६ मार्च ते ३०. मार्च - गावातील / वाडीतील बहुमजली इमारतीचे छतावरील पाणी साठवणूक विषयी काम पूर्ण - १ एप्रिल ते २० एप्रिल - गावातील प्रत्येक घरानेचे छतावरील पडणारा पाण्याचा थेंब वाचवण्याचे काम पूर्ण करणे. २० एप्रिल ते १० मे - गावातील नदी / नाले, सार्वजनिक विहीरीतील गाळ उपसा आणि स्वच्छ करणे. आणि सार्वजनिक विहीर पुनर्भरण आखणी पूर्ण

करणे. इमार्च ११ मे ते १५ मे :- झालेल्या सर्व तीनही टप्प्यातील कामाचे पुनर्सर्वेक्षण करणे व त्रुटी भरून काढणे. १५ ते ३० मे - राखीव इमार्च सर्व कामाकरिता - स्वच्छताग्रही, जलसेवक, जलकर्मी, जलसुरक्षा रक्षक, पाणी व स्वच्छता समिती ग्राम, सरपंच व सर्व सदस्य, ग्रामपंचायत प्रशासन - युवक मंडळे, प्रभावी व्यक्ती यांना विश्वासात घेऊन व समवेत घेऊन आपल्याला काम करावं लागेल. असा लिखित आराखडा डॉ. प्रशांत परांजपे यांनी जिल्हा परिषद मुख्य कार्यकारी अधिकारी यांना सादर केला आहे.

नांदवी कुंभारवाडा येथे संत तुकाराम बीज निमित्त सत्यनारायण पूजा व महिला दिन उत्साहात साजरा

प्रतिनिधी नितेश पुरारकर
तालुका माणगाव, जिल्हा रायगड येथील ग्रामपंचायत नांदवी अंतर्गत नांदवी कुंभारवाडा येथे



दिनांक ०५ मार्च २०२६ रोजी श्री संत तुकाराम बीज निमित्त धार्मिक तसेच सामाजिक कार्यक्रमांचे आयोजन करण्यात आले होते. या निमित्ताने श्री सत्यनारायणाची महापूजा मोठ्या भक्तिभावाने व पारंपरिक पद्धतीने संपन्न करण्यात आली. गावातील भाविक, महिला व ज्येष्ठ नागरिकांनी मोठ्या संख्येने उपस्थित राहून या धार्मिक विधीमध्ये सहभाग

घेतला. या पवित्र प्रसंगाचे औचित्य साधून गावातील महिलांनी एकत्र येत महिला दिनाचा कार्यक्रम देखील मोठ्या उत्साहात आणि जल्लोषात साजरा केला. महिलांनी पारंपरिक गीते, नृत्य आणि विविध सांस्कृतिक सादरीकरणांद्वारे वातावरण आनंदमय केले. तसेच महिलांसाठी विविध मनोरंजक खेळ, छोटे-छोटे उपक्रम व स्पर्धांचे आयोजन करण्यात आले होते. या सर्व उपक्रमांमध्ये महिलांनी उत्स्फूर्तपणे सहभाग घेतला आणि परिसरात आनंदाचे वातावरण निर्माण झाले. कार्यक्रमादरम्यान गावातील वृद्ध महिलांचा सत्कार समारंभ आयोजित करण्यात आला. त्यांना शाल, श्रीफळ व भेटवस्तू देऊन सन्मानित करण्यात आले. त्यांच्या आयुष्यातील कष्ट, अनुभव आणि समाजासाठी केलेल्या योगदानाचा गौरव करण्यात आला. तसेच विविध स्पर्धांमध्ये सहभागी झालेल्या महिलांना बक्षिस वाटप करून त्यांचे प्रोत्साहन करण्यात आले. या कार्यक्रमात नांदवी कुंभारवाडा परिसरात सामाजिक एकोप्याचे आणि आनंदाचे वातावरण निर्माण झाले. गावातील सर्व महिला, युवक व नागरिकांनी उत्साहाने सहभाग नोंदवत हा कार्यक्रम यशस्वी केला. धार्मिक श्रद्धा आणि सामाजिक एकात्मतेचा सुंदर संगम घडवत हा कार्यक्रम अत्यंत आनंदात व उत्साहात पार पडला.

पालखी भेटीने, तिन्ही बहिणींच्या गळाभेटीने रंगतो आबलोलीतील शिमगोत्सव

आबलोली (संदेश कदम) कोकण आणि शिमगोत्सव यांचं अनोखं नातं आहे. गुहागर तालुक्यातील आबलोली येथे आबलोली आणि खोडदे येथील ग्रामदेवता श्री. नवलाई देवी यांच्या पालखी भेटीचा, तिन्ही बहिणींच्या गळा भेटीचा सोहळा रंगताना दिसला याच गळाभेटीने आबलोलीतील शिमगोत्सव उत्साहात, शांततेत व फटाक्यांच्या आतिषबाजीत आणि ढोल ताशांच्या गजरात आनंदाने साजरा करण्यात आला. हा सोहळा प्रत्यक्ष पाहताना डोळ्याचे पारणे फिटल्याचा अनुभव प्रत्यक्ष पाहायला मिळाला. नवलाई देवीची

गळाभेट होताना दोन्ही पालखींच्या आतील नारळांची आपो - आप अदलाबदल होते. अशी आख्यांकीका सांगण्यात येते. आबलोली खालील पागडेवाडी येथील जे - जे मानकरी १) रमेश गोणबरे, २) प्रमोद गोणबरे, ३) राजेश गोणबरे, ४) दिलीप गोणबरे, ५) सुरेश गोणबरे, ६) शंकर गोणबरे नऊ दिवस नवलाई देवीच्या नावाने श्रद्धापूर्वक कडक उपवास करतात ते मानकरी नवलाई देवीच्या पालखी समोर सहानेवर धारदार शस्त्राने स्वतःच्या



अंगावर हाणून घेतात मात्र नेत्र सुख असते या पालखी भेट, गळाभेट सौहार्दासाठी आबलोली - खोडदे पंचक्रोशीतील जनता बहुसंख्येने उपस्थित होती. इफालगुन पौर्णिमेच्या सकाळी सूर्योदयाबरोबर आबलोली -

वाजता होम पेटवण्यात आले. आणि दुपारनंतर आबलोली येथील श्री. नवलाई देवी, खोडदे सहानेची वाडी येथील श्री. नवलाई देवी, खोडदे गणेशवाडी येथील श्री. नवलाई देवी. या तिन्ही पालख्या, तिन्ही बहिणी आपल्या लाडक्या भावाला म्हणजे गोपाळजीला भेटून आल्यानंतरच आबलोली येथील कै. दादा कारेकर यांच्या जागेतील मैदानावर नाचविण्यात येतात. याच वेळी दुपारनंतर सहाने वर जत्राही भरते देवींच्या दर्शनानंतर भावीक, नागरिक व लहान मुले जत्रेत खरेदी करतात. विशेष म्हणजे आबलोली येथील श्री. नवलाई देवीच्या पालखीला

खोडदे येथील श्री. नवलाई देवीच्या पालख्या क्रमाक्रमाने भेटतात या देवतांमध्ये बहिणीचं नातं असल्याने ग्रामस्थ आवर्जून सांगतात यावेळी दोन्ही गावातील लोक आपल्या खांद्यावर पालखी वाहून नेणाऱ्या भक्तांना उचलून घेतात आणि गावातील ग्रामस्थांच्या खांद्यावर उभे असलेल्या ग्रामस्थांच्या खांद्यावरील पालख्या वाजत - गाजत ढोल ताशांच्या गजरात आणि फटाक्यांच्या अतिष बाजीत एकमेकांची गळाभेट करतात व पालख्यांची ही गळाभेट होते. यावेळी दोन्ही पालकांची, दोन्ही बहिणींची

गळाभेट होताना आतील नारळांचीही अदलाबदल होते. अशी आख्यांकीका आवर्जून सांगितली जाते. आबलोली - खोडदे येथील पालख्यांची, दोन्ही बहिणींची गळाभेट होत असताना खोडदे येथील दुसरी पालखी एका बाजूस ग्रामस्थ नाचवीत असतात. पहिली पालखी भेटून निघून गेल्यावर दुसरी पालखी आबलोलीच्या ग्रामदेवतेला भेटते. अतिशय शिस्तबद्ध उत्साहात हा सोहळा पार पडतो. आबलोलीतील कै. दादा कारेकर यांच्या जागेतील मैदानावर रंगणारा हा पालखी भेट, गळाभेट सोहळा आधुनिक युगातही तितकाच संस्मरणीय ठरतो आहे.

चेरफळवाडी येथील साईनाथ क्रीडामंडळाचा वतीने विधवा महिलांना मायेच पातळ भेट

रायगड जिल्हा उत्तर उपसंपादक / मंगेश यादव : सुधागड तालुक्यातील साईनाथ क्रीडा मंडळ चेरफळवाडी या मंडळाकडून होली सणाचे औचित्य साधून गावातील विधवा महिला यांच्यासाठी मायेची भेट म्हणून पातळ वाटप करण्यात आले विधवा महिलांचं दुःख त्यांनाच माहिती असत. मंडळातील सर्व सदस्यांनी विचार करून गावाची एकी कशी टिकून राहिल यासाठी गावामध्ये गावाच्या लोकांच्या कल्याणाचे काम करून वेगवेगळे उपक्रम राबवण्याचे काम हे मंडळ करीत आहे. वृक्षारोपण, विद्यार्थ्यांना प्रोत्साहन

खेळाडूंना प्रोत्साहन गावातील अडीअडचणी सापडलेल्या लोकांना मदत. साप चावलेल्या लोकांना दवाखान्यात नेणे, हे असे अनेक उपक्रम हे मंडळ राबवत असते. मंडळाचे अध्यक्ष वसंत शिंदे व इतर सर्व सदस्य हे सामाजिक काम करीत आहेत विशेष म्हणजे या मंडळात शिक्षक, पोलीस, फार्म हाऊस वर काम करणारे, मोलमजुरी करणारे सदस्य आहे. गाव वाडीतील गोरगारिबांसाठी सामाजिक उपक्रम राबविणाऱ्या या मंडळाचे झतलुक्यात कौतुक होत आहे. मंडळाचे एक ध्येय व इच्छा आहे की प्रत्येक वाड्यामध्ये असेच सगळे एकत्र राहावेत.

